



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, OCTOBER 7, 2021 / ASVINA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૩૮૮ થી ૧૨૪૨૭/૨૦૨૧ (૬).—ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજનાર છે. નગરપાલિકા/જિલ્લા પંચાયત/તાલુકા પંચાયતની જાહેર કરેલ આદર્શ આચારસંહિતા તથા પ્રકરણ ૨૫ના નિયમ ૭૨ થી ૭૫ હેઠળ મતદાન પુરું થવા માટે નિયત કરેલ સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવાની જોગવાઈ છે. જે મુજબ અરવલ્લી જિલ્લાના મતદાન વિસ્તારમાં તા.૧/૧૦/૨૦૨૧ના રોજ સાંજના ૬.૦૦ કલાકથી ચૂંટણી પ્રચાર બંધ કરવાનો રહેશે.

જિલ્લામાં ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજી શકાય તથા લોકો કોઈપણ પ્રકારના ભય કે શેહશરમ વગર મતદાન કરી શકે તે માટે નીચે મુજબનો હુકમ કરમાવવો જરૂરી જણાતો હોઈ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું ડૉ. નરેન્દ્રકુમાર મીના, (આઈ.એ.એસ.) જિલ્લા મેજિસ્ટ્રેટ, અરવલ્લી, મોડાસા, અરવલ્લી જિલ્લાના મતવિસ્તારોમાં તા.૧/૧૦/૨૦૨૧ના સાંજના ૬.૦૦ કલાકથી તા.૩/૧૦/૨૦૨૧ના રાત્રીના ૧૨.૦૦ કલાક સુધી નીચે મુજબની અમલવારી કરવા ફરમાન કરું છું.

કૃત્યો:

- (૧) ચૂંટણી પ્રચારના સમયગાળા દરમ્યાન અરવલ્લી જિલ્લાના મતદાર વિસ્તારોમાં જે તે મતદાર વિસ્તાર બહારના આવેલ હોય તે રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો વિગેરે પ્રચારના અંત એટલેકે, તા.૧/૧૦/૨૦૨૧ના સાંજના ૬.૦૦ વાગ્યા પછીથી તાત્કાલીક ધોરણે સંબંધિત વિધાનસભા મતદાર વિસ્તાર છોડી જતા રહેવાનું રહેશે.
- (૨) આ જાહેરનામાની અમલવારી સુનિશ્ચિત કરવા અરવલ્લી જિલ્લામાં પોલીસ તંત્ર તથા જિલ્લા વહીવટી તંત્રના અધિકારીઓએ સાર્વજનિક સભા ખંડો, હોટલ, રેસ્ટોરન્ટ, વીશી અને અતિથિગૃહોની ધનિષ્ઠ તપાસણી કરવી તથા મતદાર વિસ્તારની હદમાં તપાસ નાકા ઉભા કરવા અને

બહારથી આવતા વાહનોની અવર-જવર ઉપર દેખરેખ અને તપાસ રાખી, ચૂંટણી પ્રચાર અર્થે બહારથી આવેલ કોઈ લોકો મતદાર વિભાગમાં રોકાયેલ નહીં હોવાની ખાતરી કરવી. વધુમાં મતદાન પુરું થવાના સમયની તુરંત પહેલાના ૪૮ કલાકના સમયગાળા દરમ્યાન ચૂંટણી પ્રચાર માટે ઘર ઘરની મુલાકાત દરમ્યાન એક સાથે વધુમાં વધુ પાંચ વ્યક્તિઓને જવાની મંજૂરી આપવામાં આવશે. ઉપર્યુક્ત પ્રતિબંધના સમય દરમ્યાન પક્ષના કાર્યકરો/નેતાઓ જેના પર પક્ષનું પ્રતિક હોય તેવી ટોપી, મફલર પહેરી શકશે પરંતુ બેનર્સ પ્રદર્શિત કરવાની મંજૂરી આપી શકાશે નહીં.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા:-

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે. તથા ક્ષેત્રાધિકાર ધરાવતા પો.સબ.ઈન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૨૪૮ થી ૧૨૨૭૭/૨૦૨૧ (૧).-ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજનાર છે. તેમજ જો પુનઃ મતદાન યોજવાનું થાય તો તેની તા.૪/૧૦/૨૦૨૧ તથા મતગણતરી તા.૫/૧૦/૨૦૨૧ના રોજ હાથ ધરાવનાર છે. ચૂંટણીઓના પ્રચાર માટે ચોપાનીયા, ભીંતપત્રો, હેન્ડ બીલ વિગેરે પ્રકારનું સાહિત્ય ઉમેદવારો કે રાજકીય પક્ષો દ્વારા ઉમેદવારોની ઓળખ માટે કે ચૂંટણી પ્રચારમાં ઉપયોગમાં લેવા માટે વિવિધ સ્થળે છાપકામ કરાવી પ્રસિધ્ધ કરવામાં આવે છે તથા લોકોમાં વહેંચણી કરવામાં આવે છે. આવા દસ્તાવેજોમાં ધર્મ, જાતિ, ક્ષાત્રિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારીત્ર્ય ખંડન જેવી કોઈ ગોરકાનુની વાંધાજનક બાબત કે લખાણનો સમાવેશ થો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલાં લઈ શકાય તે માટે ચૂંટણીને લગતા ચોપાનીયા, ભીંતપત્રો, હેન્ડ બીલ વિગેરેના મુદ્રણ અને પ્રકાશન અંગે પ્રકાશન અંગે રાજ્ય ચૂંટણી પંચના તા.૬/૧/૨૦૧૦ના આદેશ ક્રમાંક : રાયપ-ચટણ-સીઓસી-સ્વા.સ્વ ૧૩૮ (૧)-૧૨૨૦૦૮-ક થી નિયંત્રણો લાગુ કરવા સુચના આપવામાં આવેલ છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું ડૉ. નરેન્દ્રકુમાર મીના, (આઈ.એ.એસ) કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતે અધિનિયમ, ૧૯૭૩ની કલમ-૧૪૪થી મળેલ સત્તાની રૂએ આથી ફરમાવું છું કે-

- (૧) કોઈ પણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા, ભીંતપત્રો છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધ કરાવી શકાશે નહીં.
- (૨) કોઈ પણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં સિવાય કે
 - (અ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને તેણે મુદ્રકને આપી હોય અને
 - (બ) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રકની એક નકલ જિલ્લા મેજિસ્ટ્રેટની કચેરી ને તથા સંબંધિત ચૂંટણી અધિકારીની કચેરીને મોકલી હોય.

આ જોગવાઈ પુરતું હાથે નકલો કરવા સિવાય લખાણની વધુ નકલો કછાવવાની કોઈ પણ પ્રક્રિયા મુદ્રક ગણાશે અને મુદ્રક એ શબ્દના તે પ્રમાણે અર્થ થશે.

- (૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન/મોબાઈલ નંબર દર્શાવવાના રહેશે.
- (૪) મુદ્રકે પ્રકાશક પાસેથી મેળવેલી એકરાર પત્રક જોડાણ-ક અને જોડાણ-ખના નિયત નમુનામા છાપકામ કર્યાના ત્રણ દિવસની અંદર જિલ્લા મેજિસ્ટ્રેટની કચેરી તથા સંબંધિત ચૂંટણી અધિકારીશ્રીને રજુ કરવાનું રહેશે.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો. સબ. ઇન્સ્પેક્ટર ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા.૨૮/૯/૨૦૨૧ થી તા.૮/૧૦/૨૦૨૧ સુધી અમલમાં રહેશે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૩૦૮ થી ૧૨૩૦૭/૨૦૨૧ (૩).-ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓકટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજનાર છે. તેમજ જો પુનઃ મતદાન યોજવાનું થાય તો તેની તા.૪/૧૦/૨૦૨૧ તથા મતગણતરી તા.૫/૧૦/૨૦૨૧ના રોજ હાથ ધરાનાર છે. અગાઉની ચૂંટણીઓમાં કેટલાક વાંધાજનક એસ. એમ. એસ (ટુકા સંદેશ સેવા), એમ. એમ. એસ., સોશીયલ મિડીયા તથા સંદેશા વ્યવહારના અન્ય સાધનો થકી ચૂંટણી પ્રક્રિયાને દુષિત કરવાનો કેટલાક લોકો દ્વારા પ્રયાસ થયાનું અનુભવ પરથી જણાયેલ છે. સ્થાનિક સ્વરાજ્યની સંસ્થાઓની આગામી ચૂંટણીઓમાં સ્થાપિત હિતો ધરાવતા ઈસમો દ્વારા આવો દુરુપયોગ કરવામાં આવે તેવી શક્યતા રહેલ છે. આવા કૃત્યોના લીધે ચૂંટણીના કાયદાની જોગવાઈઓ, આદર્શ આચાર સંહિતા તથા રાજ્ય ચૂંટણી આયોગ દ્વારા બહાર પાડવામાં આવેલ આદેશો/સૂચનાઓનો ભંગ થાય છે. આવા અનિચ્છનીય કૃત્યોથી મુક્ત, ન્યાયી અને શાંતિપૂર્ણ ચૂંટણી પ્રક્રિયા દુષિત થવાની સંભાવના હોઈ આવી પ્રવૃત્તિઓ તાત્કાલીક અટકાવવી અત્યંત આવશ્યક છે. આ ઉપરાંત ચૂંટણી સંદર્ભમાં શાંત વાતાવરણ હોળાઈ જાય તેવા બહઈરાદાથી તેમજ કોમ કે ધર્મ કે જ્ઞાતિ વચ્ચે સંઘર્ષ ઉભો કરવાના હેતુથી કેટલાક ઈસમો ઉશ્કેરણીજનક એસ. એમ. એસ., એમ. એમ. એસ., સોશીયલ મિડીયા તથા સંદેશા વ્યવહારના અન્ય સાધનોનો ઉપયોગ કરે તેવી શક્યતા નકારી શકાતી નથી. અનુભવના આધારે અને વ્યાપક મળતી માહિતીના આધારે પ્રસ્થાપિત થયેલ છે કે કોમી તંગદીલી ફેલાવે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંભે પાડે તેવા વજુદ વગરના સમાચારો મોબાઈલ ફોનના ગ્રુપ/વ્યક્તિગત એસ. એમ. એસ. સંદેશા વ્યવહારના અન્ય સાધનો દ્વારા પ્રસારિત થાય છે અને આવા ખોટા સંદેશા વ્યવહારની લોકોમાં આપ-લે થવાના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય તેવી સંભાવના રહે છે. મુક્ત, ન્યાયી તથા તટસ્થ રીતે ચૂંટણી યોજવાનું હેતુથી આવી શક્યતાઓનું તાત્કાલીક અસરકાર નિવારણ કરવું અતિ આવશ્યક અને અનિવાર્ય બનેલ છે.

ઉપરોક્ત બાબતો ધ્યાને લઈ હું ડૉ. નરેન્દ્રકુમાર મીના, (આઈ.એ.એસ.) કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતે અધિનિયમ, ૧૯૭૩ની કલમ-૧૪૪થી મળેલ સત્તાની રૂએ આથી અરવલ્લી જિલ્લાના સમગ્ર વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

પ્રતિબંધો કૃત્યો :

મોબાઈલ સર્વિસ આપતી કંપનીઓ જેવી કે વોડાફોન, બી.એસ.એન.એલ., રીલાયન્સ, ટાટા, એરટેલ, આઈડીયા, વીડીયોકોન, ટેલીનોર, રીલાયન્સ જીઓ વિગેરે તેમજ ફેસબુક દ્વિવટર, વોટ્સએપ વિગેરે જેવી સોશીયલ સાઈટ પુરી પાડતી કંપનીઓએ અરવલ્લી જિલ્લાના ચૂંટણી હેઠળના તમામ વિસ્તારોમાં પ્રસ્થાપિત કાયદાનો ભંગ થાય તેવા કે ચૂંટણીની આદર્શ આચાર સંહિતાનો ભંગ થાય તેવા કે રાજ્ય ચૂંટણી આયોગ દ્વારા બહાર પાડવામાં આવેલ આદેશો/સૂચનાઓનો ભંગ થાય તેવા કે મુક્ત, ન્યાયી અને શાંતિપૂર્ણ ચૂંટણી પ્રક્રિયાને કરે તેવા ગ્રુપ/બલ્ક એસ. એમ. એસ., એમ. એમ. એસ.,

અન્ય કોઈ પણ પ્રકારના સંદેશાઓ તા.૨૮/૮/૨૦૨૧ થી તા. ૮/૧૦/૨૦૨૧ સુધી પ્રસારીત કરશે નહીં કે કરવા દેશે નહીં. વધુમાં રાજકીય સ્વરૂપના કોઈ પણ પ્રકારના સંદેશાઓનું પ્રસારણ મતદાન પૂર્ણ થવાના ૪૮ કલાક પહેલાં એટલે કે તા.૧/૧૦/૨૦૨૧ સાંજના ૧૮.૦૦ કલાકથી તા.૩/૧૦/૨૦૨૧ સાંજના ૧૮.૦૦ કલાક સુધી સંપૂર્ણપણે પ્રતિબંધીત કરશે.

આ હુકમનું ઉલ્લંઘન આઈ.પી.સી. કલમ-૧૮૮ બીનજામીન લાયક ફોજદારી ગુનો છે. આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ.ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે. વધુમાં આવું કૃત્ય સંબંધિત કાયદા હેઠળ શિક્ષાપાત્ર બનશે. આથી કોઈ કંપનીના સંચાલક, કર્મચારી, એજન્ટ કોઈ રાજકીય પક્ષ કે કોઈ પણ ઇસમ આ હુકમનું ઉલ્લંઘન કરશે નહીં.

તમામને વ્યક્તિગત રીતે નોટીસ બજવણી શક્ય ન હોય આથી એકતરફી હુકમ કરું છું.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ બેઠક ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ. ઇન્સ્પેક્ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) અન્વયે.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૨૭૮ થી ૧૨૩૦૭/૨૦૨૧ (૨).-ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજનાર છે. તેમજ જો પુનઃ મતદાન યોજવાનું થાય તો તેની તા.૪/૧૦/૨૦૨૧ તથા મતગણતરી તા.૫/૧૦/૨૦૨૧ના રોજ હાથ ધરાનાર છે. ચૂંટણી પ્રક્રિયા દરમ્યાન રાજકીય પક્ષો, ઉમેદવારો અને તેમના કાર્યકર્તાઓ, સમર્થકો ચૂંટણી પ્રચાર ગુંબેશ માટે લાઉડ સ્પીકરનો ઉપયોગ મોટા પાયે કરે છે. આ લાઉડ સ્પીકરનો નિયત મંચ ઉપરાંત યાંત્રિક રીતે કે બીજી કોઈ રીતે ચાલતા વાહનો ઉપર ગોઠવીને પણ ઉપયોગ કરવામાં આવે છે. ખુબ જ ઊંચા અવાજે પ્રચાર કરતા લાઉડ સ્પીકરો સાથેના આ વાહનો તમામ માર્ગો, શેરીઓ અને ગલીઓમાં ફરે છે તેમજ જુદા જુદા ગામોએ વસવાટો, મહોલ્લા, વસાહતો અને લત્તાઓમાં પણ પહોંચે છે. આના કારણે ધ્વની પ્રદુષણ થાય છે અને આમ જનતાની શાંતિમાં ખલેલ પહોંચે છે. અભ્યાસ કરતા વિદ્યાર્થીઓ પર આની ખુબ પ્રતિકૂળ અસર પડે છે વૃધ્ધો, અશક તો અને બીમાર વ્યક્તિઓને પણ ઊંચા અવાજથી ખૂબ જ તકલીફ પડે છે તથા સામાન્ય પ્રજાને ખુબ જ હરકત, અગવડ, ત્રાસ, જોખમ અને ભય થાય છે. આથી ચૂંટણી પ્રક્રિયા દરમ્યાન લાઉડ સ્પીકરના ઉપયોગ ઉપર નિયંત્રણ મૂકવું જરૂરી જણાય છે. રાજ્ય ચૂંટણી આયોગએ તા. ૬/૧/૨૦૧૦ના આદેશ ક્રમાંક : રાયપ-ચટણ-સીઓસી-સ્થા.સ્વ.-૧૩૮(૧)-૧૨૨૦૦૮-ક અન્વયે ચૂંટણી જાહેર થયા પછી લાઉડ સ્પીકરના ઉપયોગ ઉપર નિયંત્રણ રાખવા જણાવેલ છે.

ઉપરક બાબતો ધ્યાને લઈ હું, ડૉ. નરેન્દ્રકુમાર મીના, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) થી મને મળેલ સત્તાની રૂઈએ આથી ફરમાવું છું કે,

- (૧) ચૂંટણી પ્રચારના કોઈપણ હેતુ માટે જાહેરસભા કે સરઘસના હેતુસર કોઈપણ પ્રકારના વાહનો ઉપર ગોઠવેલ લાઉડ સ્પીકરનો જિલ્લાના કોઈપણ વિસ્તારમાં રાત્રે ૨૨.૦૦ કલાક થી સવારના ૦૮.૦૦ કલાક સુધી ઉપયોગ કરી શકાશે નહિ.
- (૨) કોઈપણ જાહેરસભા કે સરઘસના હેતુસર સવારે ૬.૦૦ કલાકથી રાત્રાના ૨૨.૦૦ કલાક સુધી લાઉડ સ્પીકરનો ઉપયોગ કરવાનો હોય તો તેને માટે સંબંધિત સત્તાધિકારીની અગાઉથી લેખીત પરવાનગી લેવાની રહેશે. આવી પરવાનગી આપતી વખતે સંબંધિત સત્તાધિકારી જાતે ખાતરી કરીને પરવાનગી લીધે જાહેર શાંતિ જોખમાય નહિ તે સુનિશ્ચિત કરીને આવી પરવાનગી આપશે.

- (૩) ચૂંટણી પ્રચાર માટે જાહેર મંચ ઉપર અથવા વાહનો ધ્વારા ફરતાં લાઉડ સ્પીકરના ઉપયોગ માટે સક્ષમ અધિકારીની લેખીત પરવાનગી પ્રથમ લેવાની રહેશે. ફરતા વાહનમાં ગોઠવેલ લાઉડ સ્પીકર માટે ઉપયોગ કરવામાં આવતી અરજીમાં વાહનોના પ્રકાર અને રજિસ્ટ્રેશન નંબર લખવાનો રહેશે. જે વાહન માટે પરવાનગી આપી હોય તે વાહન ચાલકે પરવાનગીનો હુકમ વાહન સાથે રાખવો પડશે.
- (૪) સક્ષમ અધિકારી ધ્વારા ફરતાં વાહનો ઉપર ગોઠવેલ લાઉડ સ્પીકરના માટે પરવાનગી પત્ર (પરમીટ) આપવામાં આવે તેમાં વાહનનો પ્રકાર અને રજિસ્ટ્રેશન નંબર લખવાના રહેશે.
- (૫) ફરતાં વાહનો ઉપર અથવા નિયત સ્થળે ગોઠવવામાં આવેલ કોઈ લાઉડ સ્પીકરના ઉપયોગ માટે આવી પરવાનગી પરમીટ મેળવ્યા પછી તેનો ઉપયોગ કરનારને તે વિસ્તારના પોલીસ મથકને તેમજ સંબંધિત મતદાર વિભાગના ચૂંટણી અધિકારીશ્રી/મદદનીશ ચૂંટણી અધિકારીશ્રીને તેમના ધ્વારા મેળવેલ પરવાનગી પત્ર (પરમીટ)ની સંપૂર્ણ અને લેખીતમાં જાણ કરવાની રહેશે.
- (૬) ફરતા વાહન ઉપર ગોઠવેલ લાઉડ સ્પીકરનો ઉપયોગ ચાલુ વાહને થઈ શકશે નહિંય આવા કિસ્સામાં વાહનને કોઈ સ્થળે ઉભું રાખી લાઉડ સ્પીકરનો ઉપયોગ કરવાનો રહેશે.
- (૭) હાલમાં ચાલી રહેલ કોવિડ-૧૯ની મહામારી સંદર્ભે સરકારશ્રી દ્વારા બહાર પાડવામાં આવેલ/બહાર પાડવામાં આવનાર નિયમો તેમજ ગાઈડ લાઈનનું ચુસ્તપણે અમલવારી કરવાની રહેશે.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ બેઠક ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો. સબ. ઇન્સ્પેક્ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા.૨૮/૯/૨૦૨૧ થી તા.૮/૧૦/૨૦૨૧ સુધી અમલમાં રહેશે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૩૬૮ થી ૧૨૩૬૯/૨૦૨૧ (૫).- ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજાનાર છે. તેમજ જો પુનઃ મતદાન યોજવાનું થાય તો તેની તા.૪/૧૦/૨૦૨૧ તથા મતગણતરી તા.૫/૧૦/૨૦૨૧ના રોજ હાથ ધરાનાર છે. મત ગણતરીના દિવસે સવારે ૭-૦૦ કલાકથી મત ગણતરી પુરી ન થાય ત્યાં સુધી મત ગણતરી પ્રક્રિયામાં કોઈ ખલેલ ન પહોંચે, મુક્ત ન્યાયી અને નિષ્પક્ષ રીતે મત ગણતરી થઈ શકે તે માટે કાયદો અને વ્યવસ્થા જાળવવી ખુબજ જરૂરી હોઈ મત ગણતરી કેન્દ્રની અંદર તથા મત ગણતરી કેન્દ્રની આજુબાજુના વિસ્તારમાં અમુક કૃત્યો કરવા ઉપર પ્રતિબંધ ફરમાવવો જરૂરી છે.

વાસ્તે, હું, ડૉ. નરેન્દ્રકુમાર મીના, (આઈ. એ. એસ.), કલેક્ટર અને જિલ્લા મેજિસ્ટ્રેટ અરવલ્લી, મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મળેલ સત્તાની રૂઝા અરવલ્લી જિલ્લાના જે તે તાલુકાના મત ગણતરી કેન્દ્ર તથા તેની આજુબાજુ ૧૦૦ મીટરની ત્રિજયાના વિસ્તારમાં તા.૫/૧૦/૨૦૨૧ના રોજ સવારના ૭-૦૦ કલાકથી મત ગણતરી પુરી ન થાય ત્યાં સુધી નીચેના કૃત્યો કરવાની મનાઈ ફરમાવું છું.

- (૧) મત ગણતરી કેન્દ્ર ઉપર કે તેની ૧૦૦ મીટરની ત્રિજયાના વિસ્તારમાં કોઈ પણ વ્યક્તિ મોબાઈલ ફોન, સેલ્યુલર ફોન, પેજર, કોર્ડલેસ ફોન, વાયરલેસ સેટ, કે અન્ય વિજાણું સંદેશા વ્યવહારના સાધનો સાથે લઈ જઈ શકશે નહીં કે તેનો ઉપયોગ કરી શકશે નહીં.
- (૨) મત ગણતરી કેન્દ્રમાં કે તેની આજુબાજુ ૧૦૦ મીટરની ત્રિજયામાં કોઈ પણ વ્યક્તિ વાહનો સાથે આવી શકશે નહીં.

- (૩) મત ગણતરી કેન્દ્રમાં ઉમેદવાર, ઉમેદવારના ચૂંટણી એજન્ટ, મત ગણતરીની કામગીરી સાથે સંકળાયેલ અધિકારીશ્રીઓ/કર્મચારીશ્રીઓ તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિ પ્રવેશ કરી શકશે નહીં.
- (૪) મત ગણતરી કેન્દ્રમાં કોઈ પણ વ્યક્તિ રાજકીય પક્ષના પ્રતિકો કે ઉમેદવારોના પ્રતિકો કે કોઈ નિશાનીઓ લાવી શકાશે નહીં.

આ હુકમમાં નીચે મુજબ અપવાદ છે.

- (૧) રાજ્ય ચૂંટણી આયોગ દ્વારા નિમાયેલા નિરીક્ષકશ્રી, અધિક જિલ્લા મેજિસ્ટ્રેટશ્રી, ચૂંટણી અધિકારીશ્રી, મદદનીશ ચૂંટણી અધિકારીશ્રી વધારાના ચૂંટણી અધિકારીશ્રી/મદદનીશ ચૂંટણી અધિકારીશ્રીનું મુદ્દા નં. (૧) માં જણાવેલ ઉપકરણ મત ગણતરી કેન્દ્ર સુધી લઈ જઈ શકશે, પરંતુ મત ગણતરી હોલમાં જવાના પ્રસંગે આવું ઉપકરણ સાઈલન્ટ મોડમાં રાખવાનું રહેશે.
- (૨) કાયદો અને વ્યવસ્થાના ઈન્ચાર્જ અધિકારીઓ અને સુરક્ષા કર્મચારીઓ સલામતિઓ દ્રષ્ટિએ જરૂરી હોય તેવા મુદ્દા નં. ૧ માં જણાવેલ ઉપકરણ મત ગણતરી કેન્દ્ર સુધી લઈ જઈ શકશે, પરંતુ મત ગણતરી હોલમાં આવું કોઈ ઉપકરણ લઈ જઈ શકશે નહીં.
- (૩) અધિક જિલ્લા મેજિસ્ટ્રેટશ્રી/ચૂંટણી અધિકારીશ્રી દ્વારા વાહન પરમીટ આપેલ વાહનો મત ગણતરી કેન્દ્રના પોર્ચ સુધી લાવી શકશે.
- (૪) મત ગણતરી માટે નિમણુંક આપેલ અધિકારીશ્રીઓ/કર્મચારીશ્રીઓ લઈને આવતું વાહન પાર્કિંગ એરીયા સુધી લાવી શકશે.
- (૫) ઉમેદવાર, ઉમેદવારના ચૂંટણી એજન્ટ/મત ગણતરી એજન્ટ પોતાનું વાહન ચૂંટણી અધિકારીશ્રીએ તે માટે નક્કી કરેલ એરીયા સુધી લાવી શકશે.

આ આદેશનો ભંગ કરી કોઈ વ્યક્તિ પાસે મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસ સેટ, કે અન્ય વિજાણું સંદેશા વ્યવહારના સાધનો મળી આવશે તો અથવા પ્રતિબંધિત વિસ્તારમાં કોઈ વાહન પ્રવેશ કરશે તો સ્થળે ઉપરના સુરક્ષા અધિકારીશ્રી/કર્મચારીશ્રી આવું સાધન/વાહન જપ્ત કરી શકશે.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો. સબ. ઇન્સ્પેક્ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નં. ડીસી/પીઓએલ-૧/ટીપીડીપી-ન.પા/પેટા ચૂંટણી/જાહેરનામું/વશી/૧૨૩૩૮ થી ૧૨૩૬૭/૨૦૨૧ (૪).- ગુજરાત રાજ્ય ચૂંટણી આયોગ દ્વારા ગાંધીનગર મહાનગરપાલિકા, થરા અને ઓખા નગરપાલિકાઓની સામાન્ય ચૂંટણી, ભાણવડ નગરપાલિકાની મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં સ્વરાજ્યના એકમોની પ્રસંગોપાત ખાલી પડેલ બેઠકોની ચૂંટણીનું મતદાન તા.૩/૧૦/૨૦૨૧ના રોજ યોજનાર છે. તેમજ જો પુનઃ મતદાન યોજવાનું થાય તો તેની તા.૪/૧૦/૨૦૨૧ તથા મતગણતરી તા.૫/૧૦/૨૦૨૧ના રોજ હાથ ધરાનાર છે. સદરહું ચૂંટણી સંદર્ભે મતદાન દિવસે મતદારો મુક્ત અને ન્યાયી રીતે મતદાન કરી શકે તથા મતદાન પ્રક્રિયામાં કોઈ ખેલ ન પહોંચે તે જરૂરી હોઈ તેમજ સુલેહશાંતિ ભંગ થતો અટકાવી શકાય તથા શાંતિપૂર્ણ અને નિષ્પક્ષ મતદાન થાય તથા કાયદો અને વ્યવસ્થાની પરિસ્થિતિ જળાવાઈ રહે તે માટે મતદાન કેન્દ્રની અંદર તથા તેની ૧૦૦ મીટરના અંતરમાં (ત્રિજ્યામાં) અમુક કૃત્યો કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું, ડૉ. નરેન્દ્રકુમાર મીના, (આઈ. એ. એસ.), કલેક્ટર અને જિલ્લા મેજિસ્ટ્રેટ અરવલ્લી, મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મળેલ સત્તાની રૂઝા અરવલ્લી જિલ્લાની હદ સિરમાં આવેલ તમામ મતદાન કેન્દ્ર ઉપર તથા તેની ૧૦૦ મીટરની ત્રિજ્યાના વિસ્તારમાં તા.૩/૧૦/૨૦૨૧ના રોજ ૦૦.૦૦ કલાકથી સાંજના ૧૮.૦૦ કલાક સુધી તેમજ પુનઃ મતદાન કરવાની જરૂર પડે તો જે તે મતદાન કેન્દ્રો ઉપર તા.૪/૧૦/૨૦૨૧ના રોજ ૦૦.૦૦ કલાકથી સાંજના ૧૮.૦૦ કલાક સુધી તેમજ પુનઃ મતદાન કરવાની જરૂર પડે તો જે મતદાન કેન્દ્રો ઉપર તા.૪/૧૦/૨૦૨૧ના રોજ ૦૦.૦૦ કલાકથી સાંજના ૧૮.૦૦ કલાક સુધી નીચેના કૃત્યો કરવાની મનાઈ ફરમાવું છું.

- (૧) મત માટે પ્રચાર કરવા પર.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
- (૩) કોઈ મતદારને મત આપવા આગ્રહ પૂર્વક વિનંતી કરવા પર.

- (૪) અમુક ઉમેદવારને મત ન આપવા માટે કોઈ મતદારને સમજાવવા પર.
- (૫) કોઈ મતદારને ચૂંટણીમાં મત ન આપવા સમજાવવા પર.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.
- (૭) મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસ સેટ/વોકીટોકી સેટ અને અન્ય વિજાણું સંદેશવ્યવહારના સાધનો લઈ જવા પર.
- (૮) વાહનો સાથે આવવા પર.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવા પર.
- (૧૦) રાજકીય પક્ષના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાકવા પર.
- (૧૧) એક ઉમેદવારના એકથી વધારે મતદાન એજન્ટોને મતદાન મથક ઉપર હાજર રહેવા પર.
- (૧૨) કોઈ પણ પક્ષના ચિન્હવાળી સ્લીપો વહેંચવા પર.
- (૧૩) મતદાન સમય દરમિયાન મતદાન એજન્ટોને મતદાન યાદી મતદાન મથકની બહાર લઈ જવા પર.
- વધુમાં નીચે મુજબના કૃત્યો કરવા ફરમાવું છું.
- (૧) મતદાન મથકમાં પ્રવેશવા માટે શક્ય હોય ત્યાં સુધી મતદારો માટે અલગ લાઈનની વ્યવસ્થા કરવાની રહેશે. અલગ લાઈન ન થઈ શકે તો જ મતદારોએ એક લાઈનમાં ઉભા રહેવાનું રહેશે.
- (૨) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.
- (૩) મતદારોએ મત આપ્યા બાદ તરત જ મતદાન મથક છોડી દેવાનું રહેશે.
- (૪) દુપ વર્ષથી વધુ વયના મતદારો, અપંગ મતદારો, નાનું બાળક સાથે હોય તેવા મહિલા મતદારો, સગર્ભા મતદારોને લાઈનમાં ઉભા ન રાખતાં પ્રથમ અગ્રતા આપી મતદાન કરવા દેવાનું રહેશે.
- (૫) પુરૂષ અને સ્ત્રી એમ બે લાઈનમાં પણ પુરૂષની સામે સામે બે મહિલાઓને મતદાન દેવાનું રહેશે.
- આ હુકમમાં નીચે મુજબ અપવાદ છે.

કાયદો-વ્યવસ્થાના ઈન્ચાર્જ અધિકારીઓ, મતદાન મથક નજીક ફરજ ઉપર મુકેલ સલામતી કર્મચારીઓ ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીઓ સહીતના મતદાનની ફરજનો હવાલો ધરાવતા અધિકારી/કર્મચારીને ઉપર ક્રમ નં-૭ તથા ૮ની બાબતો લાગુ પડશે નહીં.

સદર આદેશનો ભંગ કરી જો કોઈ વ્યક્તિ મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસ સેટ, વોકીટોકી સેટ જેવા સાધનો મળી આવશે તો સ્થળ પરના સુરક્ષા અધિકારી આ સાધનો જપ્ત કરી શકશે.

વિસ્તાર

સદર જાહેરનામું નગરપાલિકાની ખાલી પડેલ બેઠક મોડાસા જિલ્લા પંચાયતની ખાલી પડેલ બેઠક ૨૧-નાંદોજ તથા તાલુકા પંચાયતની ખાલી પડેલ ૨૨-ઉબસલ અને ૧૦-હઠીપુરા પુરતા વિસ્તારમાં જ અમલી રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો. સબ. ઈન્સ્પેક્ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આજ રોજ તા.૨૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

